

இதுவரை எட்டு இயந்திரங்களை சரிபார்த்ததில் 3 இயந்திரங்களில் குறைபாடுகள் உள்ளன!

வாக்குப் பதிவு இயந்திரங்கள் முறையாகப் பாதுகாக்கப்படவில்லை!

வாக்குப்பதிவு இயந்திரங்கள் ஆய்வு செய்ததையொட்டி கழக சட்டத்துறை செயலாளர் என்.ஆர். இளங்கோ பேட்டி!

சென்னை, ஆக.2- வாக்குப்பதிவு இயந்திரங்கள் ஆய்வு செய்யப்பட்டு வருவது தொடர்பாக கழக சட்டத்துறை செயலாளர் என்.ஆர். இளங்கோ வெப்ப தியாளர் சந்திப்பில் தெரிவித்ததாவது:-

கொளத்தூர் உள்ளிட்ட மூன்று தொகுதிகளின் வாக்குப்பதிவு மின்னணு இயந்திரங்களை (EVM) ஆய்வு செய்து சரிபார்க்கும் பணிகள் ஜூலை 29 முதல் நடைபெற்று வருகின்றன.

வி.வி.பேட்டில் (VVPAT) பயன்படுத்தப்படும் SLU (Symbol Loading Unit) கருவி சரியாக செயல்படுகிறதா என்பதை உறுதி செய்யும் வகையில், தேர்தல் முடிவுகள் வெளியான ஏழு நாட்களுக்குள், இரண்டாம் அல்லது மூன்றாம் இடம் பெற்ற வேட்பாளர்கள் இ.வி.எம். இயந்திரங்களின் நம்பகத்தன்மையைச் சோதிக்கலாம் என்று 2024ஆம் ஆண்டு உச்ச நீதிமன்றம் உத்தரவிட்டுள்ளது.

அதன்படி தி.மு.க. தலைவர் மு.க.ஸ்டாலின் அவர்கள் அளித்த அனுமதியின் பேரில், கட்சியின் சட்டத்துறை சார்பில் தமிழ்நாட்டில் ஐந்து தொகுதிகளில் இ.வி.எம். இயந்திரங்களைச் சரிபார்க்க அனுமதி கோரியிருந்தோம். தற்போது கொளத்தூர், காஞ்சிபுரம் மற்றும் ராஜபாளையம் ஆகிய மூன்று தொகுதிகளில் இந்தப் பணிகள் நடைபெற்று வருகின்றன.

மறு வாக்குப்பதிவு அல்ல!

இந்த சரிபார்ப்பு நடைமுறையில், முதலில் இயந்திரங்கள் பாதுகாப்பாக வைக்கப்பட்டுள்ளனவா என்பதை ஆய்வு செய்ய வேண்டும். அதன் பின்னர், இயந்திரங்கள் முறையாக இயங்குகிறதா என்பதைச் சோதிக்க வேண்டும். தொடர்ந்து மாதிரி வாக்குப்பதிவு நடத்தப்பட்டு, 500 முதல் 1,400 வாக்குகள் வரை பதிவு செய்து இயந்திரங்களின் செயல்திறன் பரிசோதிக்கப்படுகிறது. இவை அனைத்தும் இ.வி.எம். இயந்திரங்களின் செயல்திறனைச் சோதிப்பதற்காக மட்டுமே மேற்கொள்ளப்படுகின்றன; இது மறு வாக்குப்பதிவு அல்ல.

ராஜபாளையம் தொகுதியில் இதுவரை 10 இ.வி.எம். இயந்திரங்களைச் சரிபார்க்கப்பட்டுள்ளன. அங்கு இந்தப் பணி மேலும் இரண்டு நாட்கள் நடைபெறும்.

காஞ்சிபுரம் தொகுதியில் 10 இ.வி.எம். இயந்திரங்களைச் சரிபார்க்கக் கோரியிருந்தோம். அதில் ஒரு இயந்திரம்



திரத்தில் வி.வி.பேட் செயல்படவில்லை. மேலும், Control Unit எனப்படும் வாக்கு எண்ணிக்கைக் கான கருவியும் செயல்படவில்லை. அதேபோல், வாக்குப்பதிவு இயந்திரமும் செயல்படவில்லை.

சரிபார்ப்பு பணி யாதியில் நிறுத்தம்!

கொளத்தூர் தொகுதியைப் பொறுத்தவரை, மொத்தம் 14 இ.வி.எம். இயந்திரங்களைச் சரிபார்க்கக் கோரியிருந்தோம். ஜூலை 29ஆம் தேதி இரண்டு இயந்திரங்கள் சரிபார்க்கப்பட்டன. அவை சரியாக இருந்தன. ஜூலை 30ஆம் தேதி மேலும் இரண்டு இயந்திரங்கள் சரிபார்க்கப்பட்டன. அதில் ஒரு இயந்திரத்தில் வி.வி.பேட் செயல்படாததால், சரிபார்ப்பு பணி யாதியிலேயே நிறுத்தப்பட்டது.

தேர்தல் ஆணையத்தின் வழிகாட்டுதலின்படி, வேறொரு வாக்குச்சாவடி யில் இருந்து இயந்திரம் கொண்டு வரப்பட்டு சரிபார்க்கப்பட்டது. நேற்று நடைபெற்ற சரிபார்ப்பிலும் மற்றொரு வி.வி.பேட் செயல்படவில்லை. இதுவரை சரிபார்க்கப்பட்ட ஆறு இயந்திரங்களில் இரண்டு இயந்திரங்களில் வி.வி.பேட் செயல்படாதது கண்டறியப்பட்டது.

இன்று காலை அடுத்த இரண்டு இயந்திரங்களைச் சரிபார்ப்பதற்காக கொண்டு வரப்பட்டன. வழக்கமாக ஒவ்வொரு இயந்திரமும் சீல் வைக்கப்பட்டு, அதன் மீது address tag என்கிற காகிதம் ஒட்டப்பட்டிருக்கும். அதில் எண்கள் குறிப்பிடப்பட்டிருக்கும். வாக்குச்சாவடி எண் 75இல் வாக்குப்பதிவு செலுத்தும் இரண்டு யூனிட்களில் எண்கள் மாறியிருந்தன. அது மனிதத் தவறாகக் கருதி ஏற்றுக் கொண்டோம்.

அதனைத் தொடர்ந்து, வாக்குச்சாவடி எண் 157 இல் சரிபார்ப்பதற்காக இயந்திரங்கள் கொண்டு வரப்பட்டன.

வாக்குச்சாவடி எண் 157 இல் வாக்குகள் பதிவு செய்யப்பட்டிருந்த ஒரு Control Unit மற்றும் மூன்று Ballot Unitகள் இருந்தன. கொளத்தூர் தொகுதியில் 36 வேட்பாளர்கள் இருந்ததால் மூன்று Ballot Unitகள்

பயன்படுத்தப்பட்டிருந்தன. மொத்தம் நான்கு இயந்திரங்கள் இருந்தன.

இந்த நான்கு இயந்திரங்களிலும் Address Tag இருக்க வேண்டும். அந்த Address Tagல் தொகுதியின் பெயர், இயந்திர எண், வாக்குச்சாவடி எண் உள்ளிட்ட விவரங்கள் பதிவு செய்யப்பட்டு, சம்பந்தப்பட்ட தேர்தல் அதிகாரியின் கையொப்பமும் இடம்பெற்றிருக்க வேண்டும்.

ஒவ்வொரு Ballot Unit க்கும் இரண்டு Address Tagகள் இருக்கும். மூன்று Ballot Unitகளில் மொத்தம் ஆறு Tagகளும், Control Unitல் ஒரு Tagஉம் என மொத்தம் ஏழு Address Tagகள் இருக்க வேண்டும்.

தேர்தல் அதிகாரியின் விளக்கம் ஏற்றுக்கொள்ள முடியாது!

ஆனால், அந்த ஏழு Address Tagகளும் முற்றிலும் புதியதாக இருந்தன. எந்த Tagயிலும் எந்த விவரமும் நிரப்பப்படவில்லை.

மேலும், Address Tagன் பின்புறத்தில் அரக்கு (Wax) சீல் வைக்கப்பட்டிருக்க வேண்டும். ஆனால், இங்கு எந்த விவரமும் நிரப்பப்படாமல், அரக்கு சீல் முன்புறத்தில் வைக்கப்பட்டிருந்தது.

இது குறித்து தேர்தல் அதிகாரிகளிடம் கேட்டபோது, இது Human Error என்று தெரிவித்தனர். யாரொருவர் நிரப்பாமல் விட்டுவிட்டதாக விளக்கம் அளித்தனர். ஆனால், அந்த விளக்கத்தை எங்களால் ஏற்றுக் கொள்ள முடியாது. ஏற்றுக்கொள் முடியாதது

முறுத்திய இயந்திரங்கள் முறையாகப் பாதுகாக்கப்படவில்லை!

ஏனெனில், Ballot Unitகள் வாக்கு எண்ணிக்கைக்குப் பயன்படுத்தப்படுவதில்லை. Control Unit மட்டுமே பயன்படுத்தப்படுகிறது. எனவே, வாக்கு எண்ணிக்கைக்காக Control Unit திறக்கப்பட்டு மீண்டும் சீல் வைக்கப்பட்டு இருந்தால், அதில் இரண்டு அரக்கு சீல்கள் இருக்க வேண்டும். ஆனால், அவை இல்லை. புதிய Address Tag மட்டுமே இருந்தது.

எனவே, வாக்குப்பதிவு இயந்திரங்கள் முறையாகப் பாதுகாக்கப்படவில்லை அல்லது பாதுகாப்பு நடைமுறைகள் சரியாகப் பின்பற்றப்படவில்லை என்பது அறிவிப்பில் ரீதியாகவும், சட்ட ரீதியாகவும் எங்களுக்கு தெளிவாகியுள்ளது. எனவே, இந்தத் தேர்தல் முறையான தேர்தல் அல்ல என்ற சந்தேகம் எழுந்துள்ளது.

ஜூலை 30ஆம் தேதி மாவட்டத் தேர்தல் அதிகாரியிடம் கடிதம் வழங்கியுள்ளோம். அதில் 19 கேள்விகள்

களை எழுப்பி, இ.வி.எம். இயந்திரங்களைத் தயாரித்த நிறுவனத்தின் பொறியாளரிடம் இருந்து அவற்றுக்கான விளக்கங்களைப் பெற்றுத் தருமாறு கேட்டுள்ளோம். அதற்கான பதில்களைப் பெற்றுத் தருவதாக அதிகாரிகள் தெரிவித்துள்ளனர்.

ஜூலை 29, 30, 31 மற்றும் ஆகஸ்ட் 1 ஆகிய நாட்களில் நடைபெற்ற அனைத்து சரிபார்ப்பு நடவடிக்கைகளும் முழுமையாக விடையோபதிவு செய்யப்பட்டுள்ளன. அந்த விடையோ பதிவுகளின் சான்றளிக்கப்பட்ட நகல்களை எங்களுக்கு வழங்க வேண்டும் என்றும் கேட்டுள்ளோம்.

நீதிமன்றத்தை அணுகவுள்ளோம்!

மேலும், Address Tag முறைகேடு கண்டறியப்பட்ட வாக்குச்சாவடி எண் 157இன் இ.வி.எம். இயந்திரத்தை பாதுகாப்பாக சீல் வைத்து பாதுகாக்க வேண்டும் என்றும் கேட்டுள்ளோம். ஏனெனில், உரிய நீதிமன்றத்தை நாங்கள் அணுகவுள்ளோம். அப்போது அது முக்கிய ஆதாரமாக இருக்கும்.

இதுவரை எட்டு இயந்திரங்களைச் சரிபார்த்துள்ளோம். அதில் மூன்று இயந்திரங்களில் குறைபாடுகள் கண்டறியப்பட்டுள்ளன. அதாவது, 30 சதவீதத்திற்கும் அதிகமான இயந்திரங்களில் பிரச்சினைகள் இருப்பதால், இந்த முழு சரிபார்ப்பு நடைமுறையிலும் எங்களுக்கு நம்பிக்கை இல்லை.

தேர்தல் முறையாக நடைபெறவில்லை!

இது குறித்து எங்களது கட்சித் தலைவர் அவர்களிடம் தெரிவிக்க உள்ளோம்.. இனி இந்தச் சரிபார்ப்பு நடைமுறையில் பங்கேற்பது தேவையற்றது என்று முடிவு செய்துள்ளோம். இதுவரை கிடைத்துள்ள ஆதாரங்களே இந்தத் தேர்தல் முறையாக நடைபெறவில்லை என்பதை நிரூபிக்கப் போதுமானவை.

தேர்தல் ஆணையத்திடமிருந்து அனைத்து சான்றளிக்கப்பட்ட நகல்களையும் (Certified Copies) வழங்க வேண்டும் என்று எதிர் பார்க்கிறோம். அவை கிடைத்தவுடன், கட்சியின் சட்டத்துறைத் தலைவரின் ஆலோசனையின் படி, தேவைப்படலாம் உயர்நீதிமன்றத்தை அணுகி, உரிய சட்ட நடவடிக்கைகளை மேற்கொள்வோம்.

இவ்வாறு கழக சட்டத்துறைச் செயலாளர் என்.ஆர். இளங்கோ பேட்டியளித்தார்.

காமன்வெல்த் – 2026 முத்தாண்டுதல் போட்டியில் பதக்கங்கள் வென்று

தமிழ்நாட்டின் தங்கங்கள் பிரவீன் சித்ரவேல் - செல்வபிரபுவுக்கு பாராட்டுகள்!

கழகத் தலைவர் மு.க.ஸ்டாலின் வலைதளப் பதிவு!

சென்னை, ஆக.2 நேற்று (01.08.2026). கழகத் தலைவர் மு.க.ஸ்டாலின் அவர்களின் சமூக வலைதளப் பதிவு வருமாறு:-

CWG2026 முத்தாண்டுதல் போட்டியில் வெள்ளி, வெண்கலப் பதக்கங்களை வென்று அசத்தியுள்ள தமிழ்நாட்டின் தங்கங்கள் பிரவீன் சித்ரவேல் மற்றும் செல்வபிரபு ஆகிய இருவருக்கும் பாராட்டுகள்!



தமிழ்நாட்டில் இருந்து தடகளத்தில் தடம் பதிக்கும் மேலும் பல இளம் புயல்களால் இந்தியா வெல்லட்டும்!

டி.ஆர்.பாலு, எம்.பி. பரிந்துரையின் பேரில் - நெற்குன்றம் பகுதியை சேர்ந்த

எஸ்.ஏ.முமலைக்கு ரூ.2 லட்சம் - பிரதமர் மருத்துவ நிதி உதவி!

டி.ஆர்.பாலு எம்.பி.க்கு பிரதமர் அலுவலகம் பதில் கடிதம்!

புதுடெல்லில், ஆக.2- திராவிட முன்னேற்றக் கழகப் பொருளாளரும், கழக நாடாளுமன்ற மக்களவைக் குழுத் தலைவருமான டி.ஆர்.பாலு அவர்கள், தனது திருப்பெரும்புதூர் நாடாளுமன்றத் தொகுதிக்கு உட்பட்ட பொதுமக்கள் பலரின் பல்வேறு மருத்துவ சிகிச்சைகளுக்காக, சில சிறப்பு சூழ்நிலைகளில் ஏழை மக்களுக்கு இதய அறுவை சிகிச்சை, புற்றுநோய் சிகிச்சை போன்ற பல்வேறு சிகிச்சைகளுக்கு, பிரதமர் தேசிய நிவாரண நிதியிலிருந்து வழங்கப்படும் பகுதி நிதியுதவியில் இருந்து எஸ்.ஏ.முமலை என்பவருக்கு "இரண்டு லட்சம் ரூபாய்" பெற்றுத் தந்துள்ளார். அதன் விபரம் பின்வருமாறு,



என்.8, வி.ஓ.சி. தெரு, ஜானகிராமன் காலனி, நெற்குன்றம் 600 107 திருவள்ளூர், காவிரி நீர் பெறுவதற்கான நிதியிலிருந்து வழங்கப்படும் பகுதி நிதியுதவியில் இருந்து எஸ்.ஏ.முமலை என்பவருக்கு "இரண்டு லட்சம் ரூபாய்" பெற்றுத் தந்துள்ளார்.

மாறு பிரதமர் நேரத்திரமோடி அவர்களுக்குக் கடிதம் எழுதியிருந்தார். டி.ஆர்.பாலு அவர்களின் பரிந்துரையினையும் வேண்டுகோளினையும் ஏற்ற பிரதமர் அவர்கள், பிரதமர் தேசிய நிவாரண நிதியிலிருந்து புற்றுநோய் சிகிச்சைக்காக எஸ்.ஏ.முமலைக்கு இரண்டு லட்சம் ரூபாய் வழங்கப்படுவதாகத் தெரிவித்துள்ளார்.

இது விஷயம் தொடர்பாக டி.ஆர்.பாலு எம்.பி. அவர்களுக்கு பிரதமர் அலுவலகம் எழுதிய கடிதத்தில் தெரிவிக்கப்பட்டுள்ள விவரம் பின் வருமாறு:- பிரதமரின் தேசிய நிவாரண நிதியிலிருந்து, மருத்துவ சிகிச்சைகளுக்காக

வழங்கப்படும் உதவித் தொகையானது மேற்கண்ட பயனாளர்கள் சிகிச்சை பெறும் பிரதமர் தேசிய நிவாரண நிதியின்மீது பட்டியிலிடப்பட்ட மருத்துவமனையான கிறிஸ்டியன் மெடிக்கல் காலேஜ் ஹெரர் மருத்துவமனைக்கு வழங்கப்படும் என்றும், சிகிச்சை முடிவடைந்த பின்னர், உரிய ஆவணங்களின் நகலைப் பிரதமர் அலுவலகத்திற்கு அனுப்பி வைக்க வேண்டும் என்றும், ஆவணங்கள் கிடைத்த பின்னர், உதவித் தொகையானது உடனடியாக மேற்கண்ட மருத்துவமனைக்கு அனுப்பி வைக்கப்படும் என்றும், பிரதமர் அலுவலகக் கடிதத்தில் தெரிவிக்கப்பட்டுள்ளது.

காவிரிநீர் - மேகதாது சார்ந்த எந்த விவாதமும் செய்யாமல்

எம்.எல்.ஏ.க்களை விலைக்கு வாங்குவதிலேயே காலத்தைக் கடத்திவிடமார்களே CM SIR!

வலைதளப்பதிவில் - சட்டப்பேரவை முன்னாள் தலைவர் மு. அப்பாவு கண்டனம்!

நெல்லை.ஆக.2- சட்டப்பேரவை முன்னாள் தலைவர் மு. அப்பாவு விடுத்துள்ள சமூக வலைதளப்பதிவு வருமாறு: தலைவர் கலைஞர் அவர்களும், தமிழக அரசியல் தலைவர்களும் 28 ஆண்டுகள் போராடி காவிரி நீர் மேலாண்மை ஆணையத்தை பெற்றுத் தந்தனர். குறித்த காலத்தில் காவிரி நீர் பெற அனைத்து கட்சி கூட்டத்திற்கு ஏற்பாடு செய்ய வேண்டும் என்று கழகத் தலைவர் மு.க. ஸ்டாலின் அவர்களும் எதிர்க்கட்சித் தலைவர் உதயநிதி ஸ்டாலின் உட்பட அனைத்து அரசியல் கட்சி தலைவர்களும் முதல்வரிடம் கோரிக்கை வைத்தும், அதனை மதிக்காமல் ஆணைத்தின் உச்சத்திற்கே சென்று விட்டார்களே CM Sir?



இரண்டு மாதத்திற்கு முன்னரே உச்சநீதிமன்றம் சென்று காவிரி நீர் பெறுவதற்கு பதிவாக தான்தோன்

றித் தனமாக நானே கர்நாடக முதல்வரை சந்தித்து தண்ணீரைக் கொண்டு வருவேன் என்ற அகந்தையால், நீங்கள் அவமானப்பட்டதோடு தமிழகத்தையும் அவமானப்படுத்தி விட்டீர்களே CM Sir?

காவிரிப் படுகையில் உங்கள் நண்பன் ஜனார்தன ரெட்டிக்கு மணல் எடுப்பதற்காக காவிரி படுகையை யே காய வைத்து விட்டீர்களா CM Sir?

நீர்வளத்துறை அமைச்சர் மற்றும் அதிகாரிகளிடம் காவிரி நீர் மற்றும் மேகதாது சார்ந்த ஆக்கப்பூர்வமான எந்த விவாதமும் செய்யாமல், ஆட்சியை தக்க வைக்க எம்.எல்.ஏ.க்களை விலைக்கு வாங்குவதிலேயே

காலத்தைக் கடத்தி விட்டீர்களே CM Sir? தமிழக கர்நாடகா முதல்வர்களின் காலம் தாழ்ந்த சந்திப்பு நடத்தியிருந்தாலும், காவிரி நீர் பெறுவதற்கான சந்திப்பாக அல்லாதது நன்பரும், டெல்லி தமிழக அரசு பிரதிநிதியும், ஜனநாயக பட்டையாடும் கர்நாடகா முதல்வரின் நெருங்கிய நண்பருமான பெங்களுர் வெங்கட் நாராயணாவின் தொழில் சார்ந்த சந்திப்பாகத்தான் இருந்திருக்கும் என்று சந்திரிகிறதா CM Sir?

இவ்வாறு முன்னாள் சட்டப்பேரவைத் தலைவர் மு. அப்பாவு சமூக வலைதளத்தில் கூறியுள்ளார்.

சோபா மாடல் ஆட்சியில்

பத்திரிகையாளர்கள் கீழே அமர்ந்து செய்தி சேகரிக்கும் அவலம்!

கள்ளக்குறிச்சி.ஆக.2- கள்ளக்குறிச்சி மாவட்டம், சங்கராபுரம் சட்டமன்றத் தொகுதி, கல்வாராயன் மலை பகுதியில் நேற்று முன் தினம் ஜூலை 31.07.2026 வெள்ளிக் கிழமை அன்று கோடை விழா தொடங்கியது.

கடந்த காலங்களில் கோடை விழாவின் போது கள்ளக்குறிச்சியில் இருந்து செய்தி மக்கள் தொடர்பு துறை சார்பில் வாகன

வசதிகள் ஏற்படுத்தப்பட்டு அனைத்து பத்திரிகையாளர்களும் கல்வாராயன் மலை கோடை விழா அரங்கிற்கு அழைத்துச் செல்லப்படுவார்கள், இந்த முறை வாகன வசதி, குழைவண்ணீர் உள்ளிட்ட அடிப்படை வசதிகள் ஏதும் பத்திரிகையாளர்களுக்கு செய்தி தரப்படவில்லை, அதையும் பொருட்படுத்தாமல் செய்தியாளர்கள் தங்களது சொந்த செலவில் பயணம் செய்து

கல்வாராயன் மலைக்கு சென்று செய்தி சேகரிக்க விழா மேடைக்கு முன்னதாக வந்திருந்த போதும் அங்கு அவர்களுக்கான இடுக்கைகள் வழங்கப்படவில்லை.

இதனால் செவ்வதரியாது திகைத்த செய்தியாளர்கள் அனைவரும் தரையில் அமர்ந்து செய்தி சேகரிக்க தொடங்கினார்கள். இதனால் விழா மேடையில் சலசலப்பு ஏற்பட்டது. மேலும் இது

தொடர்பாக மாவட்ட நிர்வாகம் முறையான நடவடிக்கை எடுக்க வேண்டும் என்றும் பத்திரிகையாளர்கள் சார்பில் கோரிக்கையும் வைத்துள்ளனர்.



திருவண்ணாமலை சட்டமன்றத் தொகுதிக்குட்பட்ட, தண்ணீரம்பட்டு கிழக்கு ஒன்றிய நிர்வாகிகள் ஆலோசனைக் கூட்டத்தில் கலந்து கொண்டு முன்னாள் அமைச்சரும், கழக கொளடாவுமான எவ.வேலு ஆலோசனைகளை வழங்கி சிறப்புமையாற்றினார். உடன் கழக மருத்துவ அணி துணைத் தலைவர் டாக்டர் எவ.வே.கம்பன், மாவட்ட அனைத் தலைவர் கோ.கண்ணன், மாவட்ட துணைச் செயலாளர் மு.பெ.கிரி, ப.கார்த்திவேல்மற்றும், பிரியா விஜயரங்கன், து.சுக்கரவர்த்தி, மெய்யூர் சந்திரன் உட்பட பலர் உள்ளனர்.

அதிகாரம் இருக்கிறது என்ற அகம்பாவத்தில் அவதூறாகப் பொய்ச் செய்திகளை பேசுவரும்

பச்சோந்தி நிர்மல் குமார் இனியாவது கண்ணியமாகப் பேச வேண்டும்!

முன்னாள் அமைச்சர் பி.கீதாஜீவன் கண்டன அறிக்கை!

சென்னை, ஆக.2 தமிழ்நாடு முன்னாள் அமைச்சர் பி.கீதாஜீவன் வெளியிட்டுள்ள அறிக்கையில் கூறியிருப்பதாவது:-

தூத்துக்குடியில் நடைபெற்ற த.வெ.க. பொதுக் கூட்டத்தில் பங்கேற்ற அமைச்சர் நிர்மல்குமார் அரசியல் நாகரிகமின்றி முன்னாள் முதலமைச்சர் கலைஞர் அவர்களைப் பற்றியும், எந்த தந்தையார் என்ற பெரியசாமி அவர்களை பற்றியும் என்னைப் பற்றியும், முன்னாள் அமைச்சர் அனீதா ராதாகிருஷ்ணன் பற்றியும் அவதூறாக பொய்ச்செய்திகளை பேசி யிருப்பதை வன்மையாக கண்டிக்கிறேன்.



கடந்த காலங்களில் மழை வெள்ள நேரத்தில் தூத்துக்குடியில் யாருமே களத்துக்கு வரவில்லை என வாய்க்குசாமல் பொய்செய்தியிருக்கிறார். எம்.எல்.ஏ. என்கிற முறையிலும் அமைச்சர்

என்ற முறையிலும் தூத்துக்குடியின் அனைத்து வீதிகளுக்கும் சென்று சீரமைப்புப் பணிகளில் ஈடுபட்டோம். அன்றைய துணை முதல்வர், தொகுதியின் எம்.பி. உள்ளிட்டவர்கள் ஆய்வு செய்து தீர்வை ஏற்படுத்தினர்.

இது தூத்துக்குடி தொகுதி மக்கள் அனைவருக்கும் நன்கு தெரியும். ஆனால் அந்த நேரத்தில் நீங்கள் எல்லாம் எங்கே இருந்தீர்கள் என்று யாருக்குமே தெரியாது. கரூரில் பாதிக்கப்பட்ட மக்களை திரும்பிப் பார்க்காமல் ஓடிய நீங்கள் இதை பேசலாமா?

தூத்துக்குடியில் பல்வேறு நிறுவனங்கள்,

தொழிற்சாலைகளில் தி.மு.க.வினர் வசூல் செய்ததாக பொய்யாக நிர்மல்குமார் பேசியுள்ளார். அப்படி யாரிடமும் தி.மு.க.வினர் வசூல் செய்யவில்லை. தாங்கள் அதை நிரூபிக்க முடியுமா? இல்லையென்றால் பகிரங்கமாக தி.மு.க.விடம் மன் விப்பு கேட்க வேண்டும்.

வாய் இருக்கிறது, அதிகாரம் இருக்கிறது என எதை வேண்டுமானாலும் பேசலாம் என்ற அகம்பாவத்தை கைவிடுங்கள். பல கட்சிகள் மாறிய பச்சோந்தி நிர்மல் குமார் இனியாவது கண்ணியமாகப் பேச வேண்டும் என்று தனது அறிக்கையில் பி.கீதாஜீவன் கூறியுள்ளார்.